



## سوال

(183) مذکرہ علمیہ

## جواب

السلام علیکم ورحمۃ اللہ وبرکاتہ

جامع ترمذی ”باب ماجاء فی الصلوٰۃ خلف الصف وحدہ“ کے تحت امام ترمذی نے حضرت وابصہ بن معبد کی حدیث دو طریق سے روایت کی ہے اور ان میں سے ایک طریق کو دوسرے پر ان الفاظ میں ترجیح دی ہے ”وہذا عندی أصح من حدیث عمرو بن مرة، لآئنه قد روى من غیر حدیث بلال بن یساف عن زیادہ بن الجعد عن وابصہ“، (رقم الحدیث : 448-447-1/446-230) اس وجہ ترجیح کی توضیح کی ضرورت ہے۔ اس سے طریق اول کا دوسرے پر رجحان کیوں کر ثابت ہوا؟ تحفۃ الاحوزی 1 195 میں اس مقام کی توضیح نہیں کی گئی۔ احمد اللہ رحمانی دمکا

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بلاشبہ یہ مقام محتاج بسط و توضیح ہے۔ نہ معلوم حضرت شیخ نے اس سے کیوں نہیں تعرض فرمایا۔ امام ترمذی کی بیان کردہ وجہ ترجیح کی تشریح و توضیح سے پہلے ضرورت ہے کہ حدیث کی سند میں جو کچھ اختلاف ہے اسے بالتفصیل بیان کر دیا جائے تاکہ یہ مقام پورے طور پر واضح ہو جائے۔

حضرت وابصہ کی یہ حدیث حسب ذیل پانچ طرق سے مروی ہے :

(1) ابوالأحوص عن حصین عن بلال بن یساف عن زیاد بن ابی الجعد عن وابصہ بن معبد (ترمذی)۔

(2) سفیان الثوری عن ”عن ” عن ” عن ” مسند احمد 4/228)۔

(3) شعبۃ عن ”عن ” عن ” عن ” احمد 4/228)۔

(4) ابن عیینہ عن ”عن ” عن ” عن ” بیہقی 104/3)۔

(5) عبشر بن القاسم عن ”عن ” عن ” عن ”

دارمی (1290) 1/237، ابن حبان (1296-1297) 3/311





اور بعض محدثین نے ترجیح کا مسلک اختیار کیا ہے، چنانچہ امام ابو حاتم اور امام احمد نے ”عمرو بن مرة عن بلال عن عمرو بن راشد عن وابصة“ کے طریق کو ترجیح دی ہے فقہ ذکرا بن ابی حاتم فی العلل 1/100 آنہ سال اباه عن رواستی حصین و عمرو بن مرة عن بلال، ایما أشبه قال: عمرو بن مرة أحفظ،، انتہی، وقال الدارمی فی سننه (237/1): وكان أحمد بن حنبل، یثبت حدیث عمرو بن مرة،، انتہی.

اور خود امام دارمی نے ”یزید بن زیاد عن عمید ابن ابی الجعد عن زیاد عن وابصة“ کے طریق کو ترجیح دی ہے۔ چنانچہ فرماتے ہیں: ”وَأَنَا أَهْبَأُ إِلَى حَدِيثِ يَزِيدَ بْنِ زِيَادِ بْنِ أَبِي الْجَعْدِ،، انتہی (سنن دارمی 237/1) اور امام ترمذی نے (1 448) ”حصین عن بلال عن زیاد عن وابصة“، کو ترجیح واضح بتایا ہے، اور وجہ اصحیت یہ لکھی ہے: ”لأنه قد روى من غير حدیث بلال بن يساف عن زیاد بن ابی الجعد عن وابصة“، (448/1).

اس عبارت میں ”حدیث“ کے اعراب میں دو احتمال ہیں ایک یہ کہ ”حدیث“، کو بلال بن یساف کی طرف مضاف کر کے من غیر حدیث بلال بن یساف پڑھا جائے اس صورت میں ”روی“، فعل مجہول کا مفعول الملم یساف فاعل ”عن زیاد بن ابی الجعد عن وابصة“، ہوگا۔ اور مطلب یہ ہوگا کہ ”حصین عن بلال بن یساف عن زیاد عن وابصة“، آیا ہے، یعنی: زیادہ کو وابصہ کا شاگرد بتانے میں بلال منفرد نہیں ہیں۔ بلکہ بعض دوسرے رواۃ نے تابعی کا نام زیاد بتانے میں بلال کی متابعت و موافقت کی ہے، اور وہ متابع یزید بن زیاد بن ابی الجعد عن عمید بن ابی الجعد ہیں جیسا کہ گزر چکا، اور ”عمرو بن راشد“، کا واسطہ بتانے میں ”عمرو بن مرة عن بلال“، کا کوئی متابع نہیں ہے۔ ابن حبان لکھتے ہیں: ”لیس هذا الخبر مما تفرد به بلال بن يساف ثم ذکر حدیث یزید بن زیاد عن عمید ابن ابی الجعد عن زیاد بن ابی الجعد عن وابصة“، (الإحسان بترتیب صحیح ابن حبان (311/3)).

دوسرا احتمال یہ ہے کہ ”حدیث“، کو مضاف نہ کہا جائے، بلکہ اس کو یوں منون پڑھا جائے لائنہ قد روى من غیر حدیث بلال بن یساف عن زیاد عن وابصة. اس صورت میں ”روی“، کا مفعول الملم یساف فاعل ”بلال بن یساف“، لہج ہوگا۔ اور مطلب یہ ہوگا کہ کئی طریق سے عن بلال عن زیاد عن وابصة مروی ہے۔ یعنی: ابوالاحوص جو تلمیذ ہیں حصین کے، بلال سے اوپر زیاد بن ابی الجعد ذکر کرنے میں متفرد نہیں ہے۔ بلکہ ان کے چار متابع موجود ہیں: ثوری، شعبہ، ابن عمینہ، بشر بن القاسم۔ اور ادھر عمرو بن مرة اور ان کے تلمیذ شعبہ، بلال سے اوپر عمرو بن راشد ذکر کرنے میں متفرد ہیں اور ان کا کوئی متابع موجود نہیں ہے، اس دوسرے احتمال کی تائید زلیلی کی اس عبارت سے ہوتی ہے جس کو انہوں نے بحوالہ ترمذی نقل کیا ہے: ”وهو عندی أصح من حدیث عمرو بن مرة، لائنہ روى من غیر وجه عن بلال عن زیاد بن عن وابصة“، (نصب الراية 38/2).

اور ظاہر ہے کہ جماعت کی روایت کو فرد کی روایت پر ترجیح ہوتی ہے مگر تفریق فی موضع، و نیز ثوری اور شعبہ میں اختلاف ہو تو ثوری کی روایت کی ترجیح ہوتی ہے۔ و نیز شعبہ خود فرماتے ہیں: ”سفیان أحفظ منی“، و نیز خود شعبہ نے بھی ثوری کی موافقت کی ہے اور شعبہ کی کسی نے موافقت نہیں کی ہے۔

اور بعض محدثین نے تطبیق کی صورت اختیار کی ہے اور سب طرق کو صحیح بتایا ہے۔ زلیلی لکھتے ہیں: ”وَرَوَاهُ ابْنُ جَبَانَ فِي "صِيحِهِ" بِإِسْنَادِ ابْنِ الزُّكْرِيِّ، ثُمَّ قَالَ: وَبَلالُ بْنُ يَسَافٍ سَمِعَهُ مِنْ عَمْرِو بْنِ رَاشِدٍ وَمِنْ زِيَادِ بْنِ أَبِي الْجَعْدِ عَنْ وَابِصَةَ فَالْخَبْرَانِ مَخْطُوفَانِ وَليْسَ هَذَا الْخَبْرُ مِمَّا تَفَرَّدَ بِهِ بَلالُ بْنُ يَسَافٍ، ثُمَّ أَخْرَجَهُ عَنْ يَزِيدَ بْنِ زِيَادِ بْنِ أَبِي الْجَعْدِ عَنْ عَمِّهِ بَعِيدِ بْنِ أَبِي الْجَعْدِ عَنْ أَبِي يَزِيدَ بْنِ أَبِي الْجَعْدِ عَنْ وَابِصَةَ، فَذَكَرَهُ،، انتہی (نصب الراية 38/2).

اور ظاہر یہی ہے کہ یہ تمام طرق صحیح ہیں ان کے رواۃ ثقہ ہیں۔ اور ہر طریق دوسرے کا موافق ہے۔ ان میں کوئی ٹکراؤ اور اضطراب موجب للضعف قاصر فی صحیح الحدیث موجود نہیں ہے۔

صورت یہ ہوتی ہے کہ بلال نے یہ حدیث پہلے عمرو بن راشد سے سنی اس کے بعد وابصہ سے زیاد بن ابی الجعد کی موجودگی اور حضور میں ملاقات کی۔ عند الملاقات والا اجتماع زیاد نے اس حدیث کو بلال سے اس حال میں بیان کیا کہ وابصہ سن رہے تھے۔ کماید علیہ سند الحدیث عند الترمذی، و ہذا رد علی قول البزار أن بلال لم یسمع من وابصة وابصہ نے سن کر سکوت فرمایا۔ ان کا یہ سکوت اقرار کے حکم میں ہو گیا۔ اس طرح یہاں قراءۃ علی العالم اور عرض علی الشیخ کی صورت متحقق ہوئی جو تحمل حدیث کے انواع معتبرہ میں سے ہے گویا بلال نے خود وابصہ سے یہ حدیث سنی۔ اسی لیے وہ بعض اوقات وابصہ سے بلا واسطہ زیاد روایت کرتے ہیں۔ بہر حال یہ بلا واسطہ زیاد والی روایت بھی متصل ہے، اور اس میں تدریس کا شبہ نہیں ہے۔ اسی چیز کی طرف امام ترمذی نے ان الفاظ میں اشارہ کیا ہے: ”وفی حدیث حصین ماید علی أن بلاا قد ادرك وابصة انتہی“، فرمایا بلال عن وابصة وروایة بلال عن زیاد عن

یا بلال نے پہلے زیاد کی موجودگی میں وابصہ سے ملاقات کی اور حدیث کو وابصہ کے حضور میں زیاد کی زبان سے سنا، پھر عمرو بن راشد سے بھی سنا۔

وقد صرح بلال بسماعہ من عمرو بن راشد فی روایۃ ابی داؤد الطیلسی، فہو اسناد متصل ایضاً، و عمرو بن راشد قد وثقہ ابن حبان کما فی الخلاصۃ۔

بنابر میں بلال کبھی عمرو بن راشد سے یہ حدیث روایت کرتے ہیں، اور کبھی زیاد عن وابصہ سے، اس لیے کہ زیاد ہی اصل اپنی زبان سے حدیث بیان کرنے والے ہیں، اور کبھی براہ راست وابصہ سے روایت کرتے ہیں، کیوں کہ زیاد کی تحدیث کے وقت وابصہ سماع فرما رہے تھے، اور سکوت کے ذریعہ حدیث کا اقرار کیا تھا، اور کبھی زیاد کی حدیث کو وابصہ کے حضور میں بیان کرنے کو نقل کر دیتے ہیں، اور یہ سب صورتیں اپنی جگہ پر صحیح ہیں۔ اور تمام طرق ثابت اور محفوظ ہیں۔

اور یہ بھی ہوسکتا ہے کہ زیاد کی طریق میں اختلاف سیاق رواۃ کے تصرف کا نتیجہ ہو۔ پھر اس کی تائید ”یزید بن زیاد عن عمہ عبید بن ابی الجعد عن زیاد بن ابی الجعد، کی روایت سے بھی ہوتی ہے۔ کما تقدم یہ سند بھی صحیح ہے۔ یزید کی امام احمد، ابن معین، علی وغیر ہم نے توثیق کی ہے۔ اور عبید ثقہ تابعی ہیں ابن حبان نے ان کو کتاب الثقات میں ذکر کیا ہے۔ مذکورہ بالا توجیہ و تطبیق کو امام ابن حزم نے محلی (4، 53، 54) میں پسند کیا ہے چنانچہ لکھتے ہیں: ”ورویہ بلال بن یساف حدیث وابصہ مرۃ عن زیاد بن ابی الجعد مرۃ عن عمرو بن راشد قوۃ اللخبیر، و عمرو بن راشد وثقہ احمد بن حنبل وغیرہ، انتہی۔ اور واضح ہو کہ مسند احمد کی روایت ”شمر بن عطیہ عن بلال عن وابصہ،، بھی صحیح ہے۔ شمر کی توثیق ابن نمیر، ابن معین، نسائی، علی، ابن سعد وغیر ہم نے کی ہے۔ اور اصل حدیث کی تقویت کے لیے پانچویں طریق کو ذکر کرنا بے موقع نہ ہوگا اگرچہ وہ سند کمزور ہے۔ امید ہے اس مفصل تقریر سے یہ مقام حل ہو جائے گا۔

تنبیہ:

”لأنہ قد روی من غیر حدیث بلال بن یساف عن زیاد بن ابی الجعد عن وابصہ،، کے بعد جامع ترمذی مطبوعہ دہلی 1320ھ اور جامع ترمذی مطبوعہ بولاق مصر 1293ھ اور ترمذی متن تحفۃ الاحوزی میں یہ عبارت واقع ہے: ”حدثنا محمد بن بشر حدثنا محمد بن جعفر حدثنا شعبۃ عن عمرو بن مرة عن زیاد بن ابی الجعد عن وابصہ قالوا،، واقع ہے اور یہ زیادہ بے اصل ہے۔ نسخ کی غلطی سے اس کا اضافہ ہو گیا ہے۔ جامع ترمذی کے تین صحیح نسخے اس زیادہ سے خالی ہیں:

- (1) طبہ بولاق مصر 1292ھ ملک الشیخ احمد الرفاعی المالکی، وقد قرأ الكتاب فیہا درسا وصحھا وضبطھا بنظرہ 1311ھ۔
- (2) مخطوطۃ الشیخ عابد السندی محدث المدینۃ المنورۃ فی القرن الماضي، وقد قرأہا وصحھا بنفسہ فی سنۃ 1221ھ وہی من أصح النسخ۔
- (3) مخطوطۃ دار الکتب العربیۃ وناشرہما 726..... کذا حقیقہ و ذکرہ العلامة الشیخ احمد محمد شاکر القاضی الشرعی فی تعلیقہ علی جامع الترمذی۔

(مصباح بستی / ربیع الآخر 1471ھ)

مولانا کھنڈیلوی اور وجہ ترجیح طریق بلال بن یساف عن زیاد بن ابی الجعد عن وابصہ

ماہنامہ ”مصباح،، میں اس فقیر کے نام سے جن علمی اور غیر علمی استفسارات کے جوابات شائع ہو رہے ہیں۔ وہ بالعموم بزمانہ ملازمت دارالحدیث رحمانیہ دہلی لکھے گئے ہیں۔ جواب مدیر ”مصباح،، کی خواہش پر نظر ثانی کے بعد ان کے پاس بھیجے جاتے ہیں۔ ان کے عنوانات وہ خود تجویز کرتے ہیں۔ چنانچہ حدیث وابصہ بن معبد کی سند میں اختلاف اور امام ترمذی کی بیان کردہ وجہ ترجیح سے متعلق استفسار کے جواب میں تحریر لکھی گئی ہے، اس کا عنوان ”مذکرہ علمیہ،، مدیر ”مصباح،، کا اپنا قائم کردہ ہے۔

محترم مولانا عبد الجبار صاحب کھنڈیلوی محدث دارالعلوم احمدیہ سلفیہ درہنگہ کو اس تحریر میں ”چند مسامحات،، نظر آئے، جن کی نشاندہی کے لیے آپ نے عربی میں ایک مقالہ تحریر فرما



کرا شاعت کے لیے دفتر ”مصباح“، میں بھیج دیا، لیکن مدیر کو ہدایت فرمادی کہ وہ اس کا باجاورہ ترجمہ کر دیں اور ”مصباح“، میں مع ترجمہ شائع کریں۔ ساتھ ہی یہ بھی لکھا کہ اشاعت سے پہلے یہ مقالہ مجیب (عبداللہ) کو نہ دکھایا جائے، اگر کسی وجہ سے شائع نہ ہو سکے تو واپس کر دیا جائے لیکن مجیب کو ہرگز نہ دکھایا جائے۔ (اوکا قال) مقالہ عربی میں لکھنے اور مدیر ”مصباح“، کو ترجمہ کرنے کی ہدایت فرمانے، اور اشاعت سے پہلے مجیب کو نہ دکھائے جانے کو موکد ہدایت کرنے کے کیا اسباب ہیں؟ یہ فقیر ان کو سمجھنے سے قاصر ہے، خدا کرے وہ مولانا کی علمی جلالت کے شایان شان ہوں۔

مدیر ”مصباح“، نے اپنی پریشانیوں کی وجہ سے ترجمہ سے معذوری ظاہر کرتے ہوئے مقالہ واپس کر دیا، بڑی خوشی ہوتی اگر مولانا کا اصل عربی مقالہ مع ترجمہ کے پہلے ”مصباح“، میں شائع ہوا ہوتا، کیوں کہ میرا مضمون ”مصباح“، ہی میں شائع ہوا تھا۔ مولانا نے اپنا یہ مقالہ ”الہدی“، میں اردو میں شائع کرایا، البتہ امام ترمذی کے کلام بابت ترجیح طریق ”بلال بن یساف عن زیاد بن ابی الجعد عن وابصہ“، کی عربی شرح باقی رکھی اور اس کا خلاصہ ترجمہ کر دیا۔

یہ فقیر مولانا کا ممنون ہے کہ آپ نے اپنے اس تعاقب کے ذریعہ، جو درحقیقت ایک علمی زلہ اور تقلید ضلالت کا لہجہ نمونہ ہے۔

اس عاجز کو اپنے جواب پر نظر ثانی کرنے کی طرف متوجہ فرمایا، اس طرح ترمذی کا یہ مقام انشاء اللہ اور منتح ہو جائے گا، اور اہل علم اور اصحاب ذوق پران ”چند مسامحات“، کی حقیقت واضح ہو جائے گی جو مولانا کو اصل جواب میں نظر آئے۔

مدیران ”الہدی“، اور ”مصباح“، مستحق شکر یہ ہیں کہ وہ ایسے مضامین شائع کر کے اپنے قارئین میں خشک علمی مباحث کا ذوق پیدا کرنے کی کوشش کر رہے ہیں۔ خدا کرے کہ صرف ان کے قارئین ہی نہیں بلکہ تمام علماء اہل حدیث جنہیں بقول مولانا کے ”آج فن حدیث کے متعلق علمی مذاق نہیں رہا اور وہ اکثر ہمارے مدرسین جن کی تعلیم سطحی طریق پر ہوتی ہے اور جو مفہوم کتاب کو نہیں سمجھتے“، یہ سب کے سب اپنی موجودہ روش کو بدل دیں تاکہ مولانا کو پھر اس قسم کی دستاویز شائع فرما کر غیروں کی ہنسات کی تصدیق کا موقع نہ ملے۔

ہماری یہ تحریر مولانا کے مضمون کو بغور پڑھنے کا نتیجہ ہے ناظرین سے گزارش ہے کہ وہ اسے پڑھنے کے وقت تکلیف فرما کر ”مصباح“، شماره نمبر: 4 (ربیع الثانی 1371ھ) اور ”الہدی“، شماره نمبر: 9 جلد: 4 (یکم مئی 1953ء) ضرور سنبھالیں، اور اگر جامع ترمذی بھی پیش نظر رہے تو اور بہتر ہوگا۔

امام ترمذی نے اپنی ”جامع“، میں وابصہ بن معبد کی حدیث صرف دو طریق (سند) سے روایت کی ہے (نہ تین طریق سے کما تو ہم الشیخ محمد انور الکشمیری اللہ یوبندی فی آلیہ)۔

(1) حصین عن بلال بن یساف عن زیاد بن ابی الجعد عن وابصہ

(2) شعبہ عن عمرو بن مرة عن بلال بن یساف عن عمرو بن راشد عن وابصہ۔

امام ترمذی نے پہلے طریق سے حدیث روایت کرنے کے بعد اور دوسرے طریق سے روایت کرنے سے قبل، ایک طریق کو دوسرے پر ترجیح دینے کے بارے میں محدثین کا اختلاف ذکر کرتے ہوئے اپنا عندیہ بھی ظاہر کیا ہے اور اس کی وجہ بھی لکھ دی ہے پھر حدیث کو دوسرے مذکورہ بالا طریق سے روایت کیا ہے۔ اختلاف علماء حدیث اور اپنا خیال ان الفاظ میں تحریر فرمایا ہے: ”واختلف اہل الحدیث فی ہذا فقال بعضہم: حدیث عمرو بن مرة عن بلال بن یساف عن عمرو بن راشد عن وابصہ أصح، وقال بعضہم: حدیث حصین عن بلال بن یساف عن زیاد بن ابی الجعد عن وابصہ أصح، وهذا (ای حدیث حصین عن بلال عن زیاد) عن بلال بن یساف عن عمرو بن راشد عن وابصہ أصح، عن بلال بن یساف عن عمرو بن راشد یعنی: کون الحدیث من روایت زیاد عن وابصہ أصح عندی من کونہ من روایت عمرو بن راشد عن وابصہ) لآئذ قد روی من غیر حدیث بلال بن یساف عن زیاد بن ابی الجعد عن وابصہ، انتہی

اس نشان زدہ عبارت کی تشریح کے سلسلہ میں راقم السطور نے لکھا تھا کہ ”من غیر حدیث بلال بن یساف“، میں لفظ ”حدیث“، کے اعراب میں دو احتمال ہو سکتے ہیں پھر دونوں احتمالوں کی روشنی میں پوری عبارت توضیح کی تھی۔

مولانا کھنڈیلوی نے پہلے احتمال کو تین وجہ سے اور دوسرے احتمال کو دو وجہ سے عمیر صحیح قرار دیا ہے۔ پھر پوری عبارت کی بزعم خویش صحیح ترکیب لکھی ہے اور اس کا مطلب واضح



کرنے کی کوشش ہے۔ لیکن حقیقت یہ ہے کہ مولانا کے یہ اعتراضات ”اعتراض برائے اعتراض“ کی قسم سے ہیں، اور نشان زدہ عبارت کی جو تشریح انہوں نے کی ہے وہ بھی سطحی نظر اور مضموم عبارت نہ سمجھنے کا نتیجہ ہے، اور قطعاً اس لائق نہیں کہ اسے ایسے عالم کی طرف منسوب کیا جائے، جو اب علماء اہل حدیث میں فن حدیث کے متعلق علمی مذاق نہ رہنے کا شکوہ کر رہا ہو، اور ہمارے مدرسین کی تعلیم و تدریس کے سطحی ہونے اور ان کے مضموم کتاب تک نہ سمجھنے کا دعویٰ کر رہا ہو۔

مولانا نے پہلے احتمال کو (جس میں ہم نے لفظ حدیث کو ”حلال“ کی طرف مضاف اور ”روی“ کو فعل مجہول اور ”عن زیاد“ کو اس ماضی ماضی فاعل بتایا ہے) غیر صحیح بنانے کے لیے ایک نئی وجہ طویل عبارت میں تحریر فرمائی ہے، جس کا خلاصہ یہ ہے کہ ”لانہ“ سے پہلے ”عمرو بن مرة“ واقع ہے اس لیے وہ ”لانہ“ میں ضمیر متصل کا..... (جوان کا اسم ہے) مرجع ہوگا اور ”روی“ ان کی خبر۔ اور اس کی ضمیر مرفوع مستتر کو مرجع بھی وہی ”عمرو بن مرة“ ہے، اس لیے ”روی“ لامحالہ فعل معروف ہوگا نہ کہ فعل مجہول۔

مولانا! یہ کس نحوی قاعدہ کی رو سے ضروری ہو گیا کہ چون کہ ”لانہ“ سے پہلے اور اس کے متصل ”عمرو بن مرة“ ہے اس لیے وہی ”لانہ“ میں ضمیر کا مرجع ہوگا۔ آپ کا غالباً ان دو ضمیروں کے مرجع کی تلاش کی فکر کی وجہ سے ایک مشہور نحوی قاعدہ سے ذہول ہو گیا۔

مولانا! ضمیر شان اور قصہ بھی کوئی چیز ہے؟ ”لانہ“ میں ضمیر شان کی ہے جس کی تفسیر آگے کا حملہ کر رہا ہے والمعنی: الآن الشان قد روى اى ذكر او ورد من غير حديث بلال لفظ عن زیاد عن وابصة، یعنی: ان کون الحدیث من رواية زیاد عن وابصة أصح، لأن لفظ عن زیاد عن وابصة قد روى من غير حديث بلال، والمراد بهذا الغير، هو طريق يزيد بن زیاد عن عبيد بن ابى ابى الجهد عن زیاد عن وابصة، وهذا لقوله تعالى: لا تعصى الأَبصار، فان القصة لا تعصى الأَبصار، فالضمير القصة، ولا تعصى الأَبصار مفسره له. اور اگر آپ کو اصرار ہے کہ ”لانہ“ میں ضمیر کا کوئی مرجع ایک متقدم ہونا چاہیے جو ”ان“ کا اسم ہو اور ”روی“ اس کی خبر۔ اور ظاہر ہے کہ اس صورت میں ”انہ“ اور ”روی“ دونوں کی ضمیر کا مرجع ایک ہونا چاہیے تو لیجئے ان دونوں ضمیروں کا مرجع وہی ہے جو اس سے پہلے ”ہذا عندى اصح من حديث عمرو بن مرة“ میں ”هذا“ اسم اشارہ کا مشار الیہ ہے۔ والمعنی: وهذا اى حديث حصين عن بلال عن زیاد عن وابصة أصح عندى من حديث عمرو بن مرة عن بلال عن عمرو بن راشد عن وابصة، لأنہ اى حديث حصين عن بلال عن زیاد عن وابصة، قد روى من غير حديث بلال عن زیاد عن وابصة اى روى عن زیاد عن وابصة من طريق آخر غير طريق بلال، وهو طريق يزيد بن عبيد عن زیاد عن وابصة، والحاصل أنه لم يتفرد حصين عن بلال بذكر واسطة زیاد، بل تابعه على ذلك يزيد عن عبيد، فاتفق حصين عن بلال ويزيد عن عبيد على ذكر واسطة زیاد، ورواية الحديث من طريق زیاد بخلاف عمرو بن مرة عن بلال، فإنه قد تفرد بذكر واسطة عمرو بن راشد، ولم يتابعه أحد على ذلك، ولذلك رجح الترمذی كون الحديث من رواية زیاد عن وابصة.

اس توجیہ پر ”عن زیاد“، ”روی“ کے متعلق ہوگا لیکن ”لانہ“ میں ضمیر کا مرجع ”عمرو بن مرة“ کسی حال میں نہیں ہو سکتا اور نہ ہی ”روی“، صیغہ معروف ہو سکتا ہے کیونکہ اس صورت میں ترمذی کا یہ کلام بے معنی ہو جائے گا کما سیأتی۔

مولانا نے پہلے احتمال پر دوسرا کلام یوں کیا ہے: اگر ”روی“ کا مفعول مالم یسم فاعل عن زیاد عن وابصة بنایا جائے گا تو اختلاف ما بین الاسم والخبر لازم آئے گا۔ الخ۔

یہ بناء فاسد علی الفاسد ہے ”لانہ“ میں جب ضمیر شان کی ہے اور ”روی“ فعل مجہول ہے جس کا نائب فاعل لفظ ”عن زیاد عن وابصة“ ہے تو اسم اور خبر اور ان کے درمیان اختلاف کا قصہ ہی ختم ہو گیا، یا اگر ”لانہ“ اور ”روی“ دونوں کی ضمیروں کا مرجع حدیث ہو (حسب ما یئنا) تو اسم و خبر کے درمیان اختلاف کہاں لازم آیا؟

مولانا نے تیسرا کلام یوں کیا ہے: ”اکثر جار مجرور متعلق فعل یا شبہ فعل یا معنی فعل ہوتے ہیں، اس کو نائب فاعل بنانا صرف عن الظاہر ہے گو بعض اوقات جار مجرور نائب فاعل ہوتے ہیں جبکہ الفاظ مراد ہوں، مگر یہاں پر متعلق جار مجرور فعل موجود ہے اور وہ ”روی“ ہے۔ انتھی

”اکثر“ کو تشریح اور ”گو بعض اوقات الخ“ کے ذریعہ استثناء کے باوجود اس احتمال پر جس میں لفظ ”عن زیاد عن وابصة“ کو نائب فاعل بنانا مقصود ہے لیکن باوجود اس کے نہ معلوم کس غرض سے آپ نے کلام کا یہ نمبر بڑھا دیا۔ واضح ہو کہ یہاں جار مجرور یعنی ”عن زیاد الخ“ کا متعلق ”روی“، مذکورہ اسی وقت ہو سکتا ہے جبکہ لانہ میں ضمیر مرجع اور روی فعل مجہول کا نائب فاعل حدیث کا تقدم و سیأتی ایضاً۔



مولانا! اسی سے ملتی جلتی ترمذی کی یہ عبارت بھی ہے: **”قال: وروی عن خالد بن علقمة عن عبد خیر عن علی، قال: وروی عنہ عن مالک بن عرفطہ مثل روایۃ شعبہ واصلح عن خالد بن علقمة،، ایک احتمال کی بناء پر لفظ عن خالد بن علقمة لـح ”روی،، اول کانائب فاعل اور لفظ: ”عن مالک بن عرفطہ،، رومی،، ثانی کانائب فاعل ہو سکتا ہے اور اگر ”روی،، کانائب فاعل ضمیر مستتر کو بنایا جائے جس کا مرجع حدیث ہوگا تو حرف جار ”عن خالد،، ”روی،،، جمول کے متعلق ہو جائے گا۔ مولانا نے دوسرے احتمال پر (جس میں ”من غیر حدیث ہلال بن یساف،، میں لفظ ”حدیث،، کو منون اور ”حلال،، لـح کو ”روی،، کانائب فاعل ہونے کی بناء پر مرفوع بتایا گیا ہے) پہلا کلام یوں کیا ہے، ”حدیث،، کو قطع اضافت کے ساتھ منون پڑھنا صرف عن الظاہر ہے، اس پر کوئی قرینہ ہونا چاہیے۔ انتہی۔ مولانا جس احتمال کو ظاہر کہہ دیں وہ ظاہر ہے اور جس کو غیر ظاہر صرف عن الظاہر فرمادیں وہ غیر ظاہر اور محتاج قرینہ ہے۔ ہذا شئی عجیب۔**

مولانا! اگر ”حدیث،، کو غیر منون مع اضافت پڑھنا ظاہر ہے تو منون مع قطع الاضافت پڑھنا ظاہر ہے۔ اس کی تقویت و تائید ”نصب الراية،، کی اس عبارت سے ہوتی ہے جس کو زیلعی نے عبارت مجوشہ عنہا کی بجائے جامع ترمذی سے یوں نقل کیا ہے۔ **”وہو عندی اصح من حدیث عمرو بن مرة، لآذہ روی من غیر وجہ عن ہلال عن زیاد عن وابصة،،“**

اگر یہ عبارت نقل بالمعنی ہے کما ہوا الظاہر تو اس سے واضح طور پر یہ سمجھا جاسکتا ہے کہ زیلعی نے ”من غیر حدیث حلال،، میں ”حدیث،، کو منون پڑھا ہے اس کو طریق کے معنی میں لیا ہے مطلب یہ ہوگا کہ اس حدیث (طریق) کے علاوہ کئی حدیث (طریق) سے ”عن ہلال عن زیاد عن وابصة،، روایت کیا گیا ہے یا حدیث مذکور طریق مذکورہ کے علاوہ کئی طریق سے ”ہلال عن زیاد عن وابصة،، سے مروی ہے۔ اور اس کئی طریق سے مراد ثوری، شعبہ، ابن عمینہ، عیث عن حلال کے طرق ہیں۔ کہ یہ چاروں ”حلال،، سے اوپر ”زیاد عن وابصة،، ذکر کرتے ہیں۔ بخلاف شعبہ عن عمرو بن مرة،، کے کہ وہ ”حلال،، سے اوپر ”عمرو بن راشد،، ذکر کرنے میں متفرد ہیں اور یہ ایسا ہے جیسا کہ امام ترمذی ”باب المسح علی الخفین للمسافر والمقیم میں ”عاصم بن ابی النجد عن زر عن حیث عن صفوان،، کے طریق سے حدیث روایت کرنے اور مذاہب وغیرہ بیان کرنے کے بعد فرماتے ہیں: ”وقد روی ہذا الحدیث عن صفوان بن عسال من غیر حدیث عاصم،، انتہی۔ (909)160/1۔

مولانا نے دوسرے احتمال پر دوسرا کلام یوں کیا ہے:

”حدیث،، کو منون مع قطع الاضافت پڑھنے سے یہ لازم آتا ہے کہ ”روی،، کانائب فاعل ایک ذات مشخص ہو اور یہ خلاف محاورہ عرب ہے اکثر ”روی،، کا اطلاق حدیث و طریق و سند پر ہوتا ہے نہ کسی ذات مشخص پر، فلا یقال روی زید بل یقال روی عن زید اور وی ہذا السند من طریق فلان وغیرہ۔ پس ”روی،، کو فعل جمول اور ”حلال بن یساف،، کانائب فاعل بنانا صحیح نہیں ہے،،۔ انتہی۔

گزارش یہ ہے کہ جب یہاں لفظ ”حلال عن زیاد،، لـح کو نائب فاعل بنانا مقصود و مراد ہے، تو ”روی،، کانائب فاعل ذات مشخص کا ہونا کس طرح لازم آگیا؟ پھر ایک طرف تو آپ ذات مشخص کا ”روی،، نائب فاعل ہونا خلاف محاورہ عرب قرار دیتے ہیں لیکن اس کے بعد فوراً ہی محاورہ عرب یوں بیان کرتے ہیں:

”اکثر روی کا اطلاق حدیث و طریق و سند پر ہوتا ہے نہ کہ ذات مشخص پر، آپ کی ”اکثر قید سے صاف نکلتا ہے کہ کبھی بھکار ”روی،، کا اطلاق ذات مشخص پر بھی ہوتا ہے۔ پس اس کے بعد ”فلا یقال روی زید،، کا محاورہ پیش کرنا کیوں کر صحیح ہو سکتا ہے؟ کیوں کہ جب ”اکثر،، کی قید کی رو سے بعض اوقات ذات مشخص پر لولنے کا جواز آپ کے کلام سے ثابت ہے تو فلا یقال لـح کے ذریعہ بالکل اس کی نفی کرنی درست نہیں ہو سکتی، اور ہمارے نزدیک تو ”روی زید،، کننا درست ہے اگر لفظ مراد ہو پھر ”روی ہذا السند من طریق فلان،، کا محاورہ لکھ کر تو آپ نے اس عاجز کی پوری تائید فرمادی ہے ورنہ ایک مہمل مہملہ بول گئے ہیں۔ تفصیل اس کی یہ ہے: ”سند،، کہتے ہیں ”انبار عن طریق المتن،، کو (الفیہ، سیوطی، ہمدیہ الراوی وغیرہ) یا ”حکایہ طریق المتن“ کو (شرح نخبہ) یعنی ”سند،، نام ہے: ”اسماء رواة متن،، کا۔ بناء علی ما نقل عن الحافظ۔

پس مولانا کے نقل کردہ محاورہ میں ”سند،، سے مراد ”اسماء رواة،، ہوں گے اور مطلب یہ ہوگا کہ: یہ اسماء رواة فلاں کے طریق سے روایت کیے گئے ہیں اب اسماء سے مراد الفاظ ہوں گے یا ان کے مسمیات، یعنی: ذوات مشخصہ۔ اگر پہلی شق مراد ہے تو ہماری مؤید ہوئی، اس لیے کہ ہم نے لفظ حلال عن زیاد کو جو اسماء رواة ہیں ”روی،، کانائب فاعل بنایا ہے۔ اگر دوسری شق مراد ہے تو آپ کے اس پیش کردہ محاورہ کی رو سے ذات مشخصہ پر ”روی،، کے اطلاق کا جواز ہی نہیں بلکہ اس کا محاورہ ہونا ثابت ہوتا ہے۔ اور آپ کے اس محاورہ کا

بے معنی (مہمل) ہونا اس طرح محقق ہے کہ ”سند“ نام ہے ”طریق متن“، (اسماء رواة) کا اور ”طریق“، ناسے ”سند“، کا تو رومی ہذا السند من طریق فلان،، کا معنی یہ ہوا کہ یہ سند فلان کی سند سے یا یہ طریق فلان کے طریق سے روایت کیا گیا ہے وہذا کما تری لیس لہ معنی صحیح اللہم إلا أن یحون المراد، اُنہ روایت ہذا النقطۃ من السند من طریق فلان آی ورد ذکر ہولاء الرواة من طریق فلان، وہذا لایید کلامنا فی انشاء الإحتمالین مولانا کو تکثر ”مسامحات“، کی دھن میں یہ خیال نہیں رہا کہ ان کا قلم کیا لکھ رہا ہے۔ انا اللہ الخ، بہر کیف ان مختصر گزارشات سے قارئین کرام پر واضح ہو گیا ہوگا کہ مولانا نے ہمارے لکھے ہوئے دونوں احتمالات پر چند وجوہ سے کلام کیا ہے ان کا ”وزن“، کیا ہے، اور ہماری تحریر میں آپ کو جو چند مسامحات نظر آئے، ان کی کیا حقیقت ہے۔ مولانا۔۔۔۔! وان تعودوا عدل الخ

قارئین کرام سے اب عرض ہے کہ مولانا نے امام ترمذی کے کلام مشتمل بروجہ ترجیح طریق ”زیاد عن وابصہ“، کی عربی میں جو تشریح فرمائی ہے اسے اور اس پر ہماری تنقید کو بغور ملاحظہ فرمائیں۔ مولانا نے نہ معلوم اس حصہ کی عربی کیوں باقی رکھی؟ شاید اس لیے کہ ان کی اس تشریح و توجیہ کا ماخذ بھی عربی میں ہے۔ واللہ اعلم۔

بہر حال حال مولانا کے تشریح الفاظ یہ ہیں :

”قال ابو عیسی الترمذی : إن ہذا المعلوم ، من غیر حدیث بلال بن یساف ، عن زیاد بن ابی الجعد عن مرة ، لأنہ امی عمرو بن مرة قد روی بصیغۃ المعلوم ، من غیر حدیث بلال بن یساف ، عن زیاد بن ابی الجعد عن وابصہ ، لفظ روی فی کلام الترمذی بصیغۃ المعلوم لابصیغۃ الجہول ، ولفظ عن زیاد متعلق بروی الذکور وفاعل روی عمرو بن مرة ،، انتہی کلام الشیخ الکندلی (الکندلیوی)

قلت : کلا بل قولہ روی علی بناء المفعول لالبناء الفاعل ، والضمیر المتصل فی قولہ لآنہ لیس لعمرو بن مرة ، بل ہو ضمیر الشان و حرف الجار ، امی قولہ عن زیاد لیس متعلقا بروی الذکور ، بل ہونا سب فاعل لقولہ روی ، بناء علی ان المراد منه اللفظ لا المعنی ، کما اوضحنا ذلک غیر مرة ، واما علی ما قال الشیخ فیفسد المعنی ، ولا یصح کلام الترمذی ہذا ، فان قولہ ”لآنہ قد روی من غیر حدیث بلال بن یساف ،،“ یقتضی علی شرح الشیخ ، ان عمرو بن مرة روی حدیث وابصہ من حدیث آخر ، غیر حدیث بلال بن یساف ، امی روی من طریق آخر غیر طریق بلال ، ثم جعل وقولہ : عن زیاد متعلق بروی الذکور ، یقتضی ان عمرو بن مرة رواہ عن زیاد مباشرة ، آی من غیر واسطہ ، وأن رواہ عمرو بن مرة عن زیاد بلا واسطہ ہی غیر حدیث بلال ، یعنی طریق عمرو بن مرة عن زیاد غیر طریق بلال ، وہو الذی فہم صاحب العرف الشذی ، بناء علی ما وقع فی النسخۃ الأحمدیہ وغیرہا من النسخ المطبوعہ لجامع الترمذی ، بعد ذلک من زیادۃ قولہ ”حدثنا محمد بن بشارنا محمد بن جعفرنا شعبۃ عن عمرو بن مرة عن زیاد بن ابی الجعد عن وابصہ ،،“ قال صاحب العرف بعد ذکرہ : ”ہذا حدیث زیاد بن ابی الجعد غیر حدیث بلال بن یساف عنہ ،، انتہی ، لکن ہذا کہ مخالفت لما ذکرہ الشیخ الکندلی بعد شرح المتقدم ، حیث قال : ”فرج الترمذی ہذا آی حدیث زیاد بن ابی الجعد علی حدیث عمرو بن راشد ، لآنہ قد روی من طریقین :

(1) طریق حصین عن بلال عن زیاد عن وابصہ ،

(2) وطریق عمرو بن مرة عن بلال عن زیاد عن وابصہ ،، انتہی ، فان ہذا صریح فی ان عمرو بن مرة لم یروہ عن زیاد مباشرة ، بل روی بواسطہ بلال ، اعنی : ان کلامہ ہذا یدل صریحا علی اُنہ بین عمرو بن مرة و بین زیاد واسطہ بلال ، وہذا کما تری مناقض ، لما یدل علیہ کون ”عن زیاد ،، متعلقا بروی الذکور ، من ان عمرو بن مرة روی عن زیاد مباشرة ، امی بلا واسطہ ، ومخالفت لما یدل علیہ الزیادۃ الذکورۃ .

ثم إن قول الشیخ فی بیان الطریق الثانی : وطریق عمرو بن مرة عن بلال عن زیاد عن وابصہ ، مخالفت لشرحہ ، ان عمرو بن مرة روی حدیث زیاد من غیر حدیث بلال ، فان ہذا ظاہر فی ان عمرو بن مرة لم یروہ من طریق بلال ، بل من طریق آخر غیر طریق بلال

وفیہ ایضا ان کلامہ لیبان الطریق الثانی ، یقتضی ان قولہ الترمذی ”عن زیاد ،، فی بیان وجہ الاصحیۃ ،، لیس متعلقا بروی الذکور ، بل ہو متعلق بروی المقدر بعد قولہ ”بلال ،،“ و ہذا لمن تامل تأملا صادقا

ثم نسال الشیخ الکندلی بعد الإغماض والإغضاء عن کلامہ ، للتناقض الذی لا یظہر إلا من رجل ینسیہ آخذ کلامہ أولہ ، ان یمین علینا بذکر من خرج ہذا الحدیث من طریق عمرو بن مرة عن بلال عن



زياد عن وابصة، وتعيين الكتاب الذي خرج فيه من هذا الطريق، ونحن نقول جباراً، وقولنا حق، أن حديث وابصة لم يرو من هذا الطريق أي طريق عمرو بن مرة عن بلال عن زياد عن وابصة أصلاً، وإنه لأصل بل ولا أثره في كتب الحديث ودواوينه، فهو ما اخترعه الشيخ الكندي على عدم فهمه كلام الترمذي، ونسأل أيضاً من وافق صاحب العرف الشاذلي، أن يذكر لنا الذي خرج من طريق عمرو بن زياد عن وابصة.

وأما ما وقع في نسخ الترمذي المطبوعة، من قوله حدثنا محمد بن بشارنا محمد بن جعفرنا شعيب عن عمرو بن مرة عن زياد عن وابصة، فهي زيادة لأصلها، وهي خطأ كما نبهنا على ذلك في جوابنا أولاً، ويدل على كونها خطأ، أيضاً أنه لم نجد في كتب الرجال عمرو بن مرة في ثلاثة زياد بن أبي الجعد، ولا زياد في شيوخ عمرو بن مرة، فلان شك في أن عمرو بن مرة، لا يروي عن زياد، ومن ادعى أن عمرو بن مرة، لا يروي عن زياد، ومن ادعى أن عمرو بن مرة أخذ الحديث عن زياد، وأنه من تلامذته، فليأتنا ببديل على ذلك ولا يمكن له هذا أبداً، وإني أتعجب من الشيخ الكندي، أنه لم يلتفت إلى ما كتبت في جوابي تحت عنوان "تنبيه"، نقل تعليق الشيخ أحمد محمد شاكر على جامع الترمذي

ثم نقول: لو كان مقصود الترمذي ما ذكره الشيخ الكندي، لكان كلام الترمذي بهذا "لأنه (أي عمرو بن مرة) قد روى أيضاً، عن بلال عن زياد عن وابصة، يعني: أن حديث حصين عن بلال عن زياد عن وابصة أصح وأرجح من حديث عمرو بن مرة بلال عن عمرو بن راشد عن وابصة، لأن حصين لم يرو عنه خلاف ما ذكر، وأما عمرو بن مرة الذي روى عن بلال عن عمرو بن راشد عن وابصة، لأن حصين لم يرو عنه خلاف ما ذكرنا وأما عمرو بن مرة الذي روى عن بلال عن عمرو بن راشد عن وابصة، فقد روى خلاف هذا، أي روى عن بلال عن زياد عن وابصة، موافقاً لحديث حصين عن بلال في السند.

ثم قال الشيخ الكندي: "فالحديث الذي روى من طريقين أصح وأرجح من الحديث الذي روى من طريق واحد، انتهى، وقال صاحب العرف: "فالحديث الذي بطريقين أصح من الذي بطريق واحد، انتهى.

قلت: ليست هذه قاعدة كلية، فكم من حديث له طرق وإسناد، قد رجع عليه حديث له طريق واحد، وهذا إذا كان في طريق في الأول ضعف يسير، قد انجز بحثرة طرقه، وبلغ بذلك إلى درجة الحسن، وكان طريق الثاني صحيحاً لذاته في أعلى مراتب الصحة، فان الترجيح في مثل هذا للثاني وكذا إذا كانت طرق الأولى ضعيفة جداً أو بهية، وطريق قوية صحيحة ثم قال الشيخ الكندي: "وبين الأمام الترمذي بعد ذلك، بين الطريقين بالسندين، انتهى.

لم يبين الشيخ، أنه ماذا أراد بالطريقين والسندين؟، ولم يوضح أنه كيف بين الترمذي بين الطريقين بالسندين؟، ولا أدري ما وجه الإجمال والإبهام؟ مع أن المقام مقام الكشوف والإيضاح لا الإبهام، والحل محل الشرح والتفصيل لا الإجمال والإختصار، وإني أعترف بأنه لم يتصل لي من كلامه هذا شيء، فان التعريف باسم الإشارة واللام في قوله "بين الطريقين"، يقتضي أن المراد بالطريقين، الطريقان اللذان ذكرهما الشيخ قبل ذلك بقوله "لأنه روى من طريقين: (1) طريق حصين عن بلال عن زياد عن وابصة

(2) وطريق عمرو بن مرة عن بلال عن زياد عن وابصة، لكن من المعلوم أن الترمذي لم يبين بين الطريقين فيما بعد أصلاً، فإنه لم يذكر بعد بيان وجه الترجيح إلا طريقاً واحداً للطريقين، وهذا الطريق الواحد، هو طريق: "عمرو بن مرة عن بلال عن عمرو بن راشد عن وابصة"، على ما في النسخ الصحيحة بجامع الترمذي من سقوط الزيادة التي تقدم التنبيه عليها، أو ذكر طريقين: الأول: طريق عمرو بن راشد الذي ذكرناه آنفاً، ولا شك أن هذين الطريقين، غير الطريقين الذين ذكرهما الشيخ، وإن أراد بقوله أن الترمذي بين الطريقين، أي طريق عمرو بن مرة عن بلال عن زياد عن وابصة، وطريق عمرو بن مرة عن بلال عن عمرو بن راشد عن وابصة، أو أراد أن الترمذي بين طريق زياد عن وابصة وطريق عمرو بن راشد عن وابصة بالسندين، يعني بين طريق زياد بسند محمد بن بشار عن محمد بن جعفر عن شعيب عن عمرو بن مرة عن زياد عن وابصة (على ما في النسخة الأحمدية وغيرها من الزياد)، وبين طريق عمرو بن راشد بسند محمد بن بشار عن محمد بن جعفر عن شعيب عن عمرو بن مرة عن بلال عن عمرو بن راشد عن وابصة، ففيه أن هذا بخلافه ما تقدم في كلام الشيخ أن في طريق زياد عن وابصة واسطة بلال بين عمرو بن مرة وبين زياد، وسياق الزيادة التي قلنا أنها مما لأصل له، صريح في أنه لا واسطة بينهما، بل روى عمرو بن مرة عن زياد مباشرة، من غير واسطة بلال.

وبالجملته قول الشيخ "وبين الترمذي بين الطريقين بالسندين"، غير مستقيم، وإني أظن أنه أحمل الكلام هنا، لأنه لم يمكن له تفصيل ذلك، ولم يتمكن من توفيق ما علق به من، بما وقع في جامع الترمذي من سياق الكلام بعد ذلك، هذا وقد وافق الشيخ الكندي صاحب العرف الشاذلي في أول شرحه، وخالفه في آخره، كما لا يخفى على من عارض وقابل شرح الشيخ، بتقرير صاحب العرف،



و کلاماً بقضای علامہ مراد الترمذی، و اخطائی فہم کلاماً او ضحاً ذلک، و انھدت شرح الشیخ العربیۃ اتباعہ لہ، ولم یکن لی بد من ہذا، قلابو منی احد علی ذلک

مولانا نے شیخنا الاجل حضرت علامہ مبارکپوری پر اس توجیہ کے پیش کرنے اور ان سے اس مقام کی شرح نہ کرنے کی شکایت کا تذکرہ فرمایا ہے، اور حضرت مدوح کا جواب ان الفاظ میں ذکر کیا ہے :

”ہمارا خیال اس طرف (اس توجیہ کی طرف یا اس مقام کی شرح کی طرف) نہیں گیا۔ مگر ہم نے اس کی طرف (اس توجیہ کی طرف یا اس مقام کی شرح کی طرف) اشارہ کر دیا ہے کہ فعل ”روی“، کو ہم نے معروف لکھا ہے۔ (روی فعل معروف اور مجہول دونوں کی کتابت یکساں اور دونوں کا رسم خط ایک ہے) اس پر ہم نے اعراب دے دیا ہے،، (یہ ضبط بالقلم: یعنی: ضبط بالحرکات ہے جو چنداں قابل وثوق نہیں، اصلاً لائق اعتماد و ضبط باللفظ ہوتا ہے اور وہ یہاں موجود نہیں)۔

مولانا کی ”ثناہت“، کے پیش نظر تو اس ”حکایت“، بارے میں شک کرنا مشکل ہے، لیکن ”درایہ“، ہمیں اس امر میں تامل ہے کہ حضرت شیخ نے وہ کچھ فرمایا جو اس غلط توجیہ کی تقویت کے لیے اس ”داستان“، میں ان کی طرف بصورت الفاظ مذکورہ مسنوب کیا گیا ہے بین التوسین کچھ اس طرف اشارہ کر دیا گیا ہے۔ مختصر کچھ اور بھی عرض ہے :

یہ قصہ اگر پیش آیا ہوگا تو اس وقت جبکہ حضرت تحفہ جلد ثانی کی طباعت کے لیے دہلی تشریف لے گئے تھے، اور ان دنوں ضعف بصر کی شکایت آپ کو شروع ہو چکی تھی، خود کوئی تحریر چھٹی طرح نہیں پڑھ سکتے تھے، اور نہ لکھ سکتے تھے۔ نہ معلوم آپ اس توجیہ کو حضرت پرواضح طریقہ پر پیش کر سکے یا نہیں؟ اور حضرت نے غور سے سنایا نہیں؟ اور سننے کے بعد بطور خود اقدانہ نظر ڈالنے کا موقع آپ کا لایا نہیں؟ ان احتمالات کی بناء پر یقین نہیں ہوتا کہ جناب کی پیش کردہ توجیہ سن کر حضرت نے وہ کچھ فرمایا، جو آپ نے ان کی طرف مسنوب کیا ہے۔ حضرت کی ایک بڑی امتیازی خصوصیت یہ تھی مسائل، فتاویٰ اور اہم علمی مباحث میں عاجلانہ فیصلہ نہ فرمانا، بلکہ انتہائی غور و خوض اور تدبر اور امان نظر کے بعد فیصلہ اور حکم صادر فرمانا اور مخالفت یا موافق رائے قائم کرنی۔ مخالفت کی تحریر کو کڑی تنقیدی نظر سے ملاحظہ فرمانا اور غور و فکر کے بعد اٹل اور جچی تلی رائے کا اظہار اور ان میں غایت درجہ کی احتیاط۔ اس حقیقت کے پیش نظر راقم السطور کے لیے اس کا باور کرنا مشکل ہے کہ حضرت نے کیف ما تنفق آپ کی زبان سے یہ توجیہ سن کر اس پر صادر فرمادیا ہو اور ”روی“، کی اعراب دے کر اس مقام کی شرح نہ کرنے کی تلافی کی اور اس توجیہ کی طرف اشارہ کر دینے کی خبر دے دی ہو۔ اس قسم کی ”چلتا اور درسا گیا“ باتیں کرنا، حضرت کا شیوہ نہیں تھا۔

و نیز تحفہ کا متن جامع ترمذی مطبوعہ مطبع احمد 1266 ہجری کی نقل ہے۔ اس میں جا بجا اعراب لگایا ہوا ہے ان میں بعض غلط بھی ہیں جن کو تحفہ کے متن میں درست کر دیا گیا ہے، اور کہیں بے خیالی کی وجہ سے اتفاقی طور پر ”نقل مطابق اصل“، غلط اعراب چھپ گیا ہے کما ستعرف، قصداً وہ اعراب باقی نہیں رکھا گیا ہے اور حضرت نے تحفہ کے متن میں شاذ و نادر اعراب لگایا ہے۔ اعراب دے کر ضبط کرنے کا اعراب و خیال تو قطعاً نہیں تھا۔

عبارت مجوشہ عنہما میں ”روی“، کو احمدیہ نسخہ میں اعراب دے کر ضبط کیا گیا ہے، جو غلطی ہے اس کے طابع و ناشر و محشی مولوی احمد علی صاحب مرحوم سہارنپوری محشی بخاری کی۔ کاتب نے احمدیہ نسخہ میں جب لکھا ہوا دیکھا، ویسا ہی تحفہ کے متن میں نقل کر دیا اور حضرت کو اس طرف توجہ نہیں ہوئی قصداً آپ نے یہ اعراب باقی نہیں رکھا ہے۔ بلکہ جیسے اور بعض محتاج شرح و ضبط مقامات کی تحقیق و ضبط اتفاقی بے خیالی کی وجہ سے سے رہ گئی (اور اس حادثہ سے شاید ہی کوئی شارح محفوظ رہا ہو)، اور جیسا کہ احمدی نسخہ میں تھا ویسا ہی کاتب نے لکھا اور چھپا۔

یہی اس مقام کے ساتھ بھی پیش آیا ہے۔ جب حضرت کا خیال اس مقام کی شرح کی طرف گیا ہی نہیں، جیسا کہ مولانا نے آپ کی طرف مسنوب فرمایا ہے، تو شرح کی تصنیف کے وقت ”روی“، کو اعراب دے کر اس مقام کی شرح کی طرف یا اس توجیہ کی طرف اشارہ کرنے کا خیال آگیا؟ بہر کیف آپ نے اپنے قلم سے یہ اعراب نہیں دیا ہے، بلکہ یہ احمدی نسخہ کی نقل ہے۔ اور نہ آپ نے قصداً یہ اعراب باقی رکھا ہے، بلکہ یہ بے خیالی سے باقی رہ گیا ہے۔

چند مثالیں ملاحظہ کے لیے عرض کی جاتی ہیں :

(1) احمدی نسخہ ص: 1227 اور متن تحفہ ص: 277 دونوں میں ”ما من یعلق بآبہ“، مطبوع ہو گیا ہے حالانکہ اس حدیث کے آخر میں ”إلا أعلق اللہ أبواب السماء“، موجود ہے جس



سے باب کی تعیین ہو جاتی ہے، اور یہ بھی معلوم ہے کہ ”عَلَقٌ يَلْقُنُ“، لغز رویہ ہے جو شاذ و نادر استعمال ہوتی ہے پھر اصح من لفظ باضداد کے کلام میں ”اغلق“، لغت فہمیدہ موجود ہوتے ہوئے ”یعلق“، کا ضبط غلط نہیں تو اور کیا ہے، اس کو بے خیالی پر محمول نہ کیا جائے تو کس پر محمول کیا جائے!!۔

(2) احمدی نسخہ ص: 1185 اور متن تحفہ ص: 178 دونوں میں ”من یدہن ی اللہ“، مطبوع ہے، اور یہ ضبط خلاف قاعدہ ہے، ہونا چاہیے: من یدہن ی اللہ۔ چنانچہ شرح میں قاعدہ کے مطابق اٹھایا گیا ہے (من یدہن ی اللہ) لکھ کر اختلاف نسخہ دیا گیا ہے۔

(3) احمدی نسخہ ص: 115 اور متن تحفہ ص: 20 دونوں میں لیشری بہ مالہ، ”بفتح الیاء مطبوع ہے۔ جو غلط ہے اور شرح میں ”لیشری“، اٹھا کر ”من الإثراء“، لکھا گیا ہے۔ اس لیے اس کا صحیح ضبط یوں ہوگا: ”لیشری“۔

(4) نسخہ احمدی اور متن تحفہ ص: 365 2 دونوں میں ”فإن لم یبتیأ، بضم الیاء مطبوع ہے اور یہ غلط ہے۔

آخر میں مولانا حدیث ”وابصہ“، کی سند کے اخلاف واضطراب کو یوں دفع فرماتے ہیں: ”لابعدنی کو نہما صحیحین، بآن یحون بلال أخذ من زیاد بن ابی الجعد و عمرو بن راشد کلہما، وأخذ عمرو بن مرة و حصین کلاہما عن بلال بن یساف“، انتہی۔

**قلت: نعم لابعدنی ذلک بل ہو المتعین، لکن لایلزم من ذلک أن عمرو بن مرة أخذ هذا الحدیث عن بلال عن زیاد عن وابصہ کما توہم.**

پھر مولانا نے اس فقرہ کا یوں شکر یہ ادا کیا ہے: ”ہم آپ کے بہت ہی مشکور ہیں کہ آپ نے اس قسم کے مذاکرات علمیہ پیش کر کے قوم میں ایک علمی بیداری پیدا کی۔“

اس فقیر نے وہ تحریر ”مذکرہ علمیہ“، کے طور پر نہیں پیش کی تھی۔ وہ تو صرف ایک استفسار کا جواب تھا جس پر جناب نے تعاقب فرمایا۔

مذکرہ علمیہ کا عنوان مدیر ”مصباح“، نے قائم کیا ہے۔ اور دو ایک استفسارات کے جوابات سے قوم میں کیا بیداری ہوگی؟ ہاں جناب کے تعاقب کی مندرجہ ذیل عبارت سے شاید قوم کو کچھ غیرت آجائے اور لوگوں میں کچھ بیداری پیدا ہو جائے۔ آپ فرماتے ہیں: ”آہ آج علمی مذاق علماء اہل حدیث میں فن حدیث کے متعلق نہیں رہا۔ اکثر ہمارے مدرسین کی تعلیم سطحی ہوتی ہے مضمون کتاب کو نہیں سمجھتے ہیں۔“

مولانا! لکھتے وقت آپ کو خیال نہ رہا، آپ اب سوچتے کہ یہ کیا کچھ لکھ گئے ہیں، عام مدرسین اہل حدیث کے متعلق یہ محکمانہ فیصلہ فرما کر کہ ان کی تعلیم سطحی ہوتی ہے اور وہ مضمون کتاب کو نہیں سمجھتے، آپ نے کس کو تقویت پہنچائی ہے؟ مقلدین کو، ان کے طعنوں اور ہفوات کی تصدیق فرما کر ہمیشہ قائم رہنے والی ایک دستاویز دے دی ہے۔ انا اللہ الخ۔ جناب نے اخبار اور رسالہ کو بھی درس گاہ سمجھ لیا کہ طلبہ کے سامنے درس گاہ کے اندر زبان پر جو کچھ آیا کہتے گئے، اسی طرح اخبار اور رسالہ میں بھی لکھتے چلے گئے اور انجام پر غور نہیں کیا۔ اس کی شکایت مدیران ”الہدی“، و ”مصباح“، سے بھی ہے کہ انہیں بھی اس کا احساس نہیں ہوا، اور ان کو بھی صحافی و جماعتی ذمہ داری کا خیال نہیں رہا۔ آخر میں یہ عرض کرنا ضروری ہے کہ یہ تنقید محض نصائح طلبیہ العلم و نصائح لجماعۃ لکھی گئی ہے مولانا کھنڈیلوی یا اور کسی بزرگ کو اس میں کچھ تلخی محسوس ہو تو معاف فرمائیں گے کہ بالقصد تلخی پیدا کرنے کی کوشش نہیں کی گئی ہے عفا اللہ عنی وعن سائر المسلمین۔

(مصباح بستی شوال و ذی القعدہ 1371ھ)

حضرت مولانا کھنڈیلوی کا عربی مقالہ واپس کر دیا گیا تھا اور یہ عرض کیا گیا تھا کہ ترجمہ فرما کر ارسال فرمائیں۔ ہماری دلی خواہش تھی کہ موصوف کا یہ تعاقب ضرور شائع ہو، مگر ہمیں شدید انتظار کے باوجود مضمون نہیں ملا، بلکہ ”الہدی“، درجہ تک میں شائع ہوا، مدیر نے بغیر غور کے ”الہدی“، کا تراشہ کاتب کے پاس بھیج دیا، تصحیح کے وقت بالعموم نظر الفاظ کی تصحیح



اور ترتیب پر ہوتی ہے چنانچہ مولانا کھنڈیلوی کا اتنا سنگین الزام بغیر اداری نوٹ کے شائع ہو گیا، جس کی میں علماء اہل حدیث اور مدارس اہل حدیث کے اساتذہ سے معافی چاہتا ہوں۔ غور فرمائیے مولانا کھنڈیلوی فرماتے ہیں کہ: ”اکثر ہمارے مدرسین کی تعلیم تطبی طریق پر ہوتی ہے مضمون کتاب کو نہیں سمجھتے ہیں۔،، یہ ہے الزام، انا اللہ، اکثر کا لفظ اتنا جامع ہے کہ مولانا کھنڈیلوی جیسے گئے چنے علماء کو چھوڑ کر بقیہ دارالسلام عمر آباد، مدرسہ فیض عام و مدرسہ عالیہ متو، مدرسہ محمدیہ عربیہ راشد رک، رحمانیہ دہلی وغیرہ چھوٹے بڑے تمام مدرسوں کے اساتذہ کی تعلیم سطحی ہے یہ پچارے کتاب کا مضمون نہیں سمجھتے بس قال قال جلتے ہیں، ”اکثر، کا لفظ اتنا جامع ہے کہ خود احمدیہ سلفیہ کے مدرسین بھی اس کی زد سے باہر نہیں، جس میں مولانا بھی درس دیتے ہیں اس سے بڑھ کر کوئی غیر اور کیا الزام لگانے کا جو مولانا نے لگایا ہے۔ ہم مولانا عبد اللہ صاحب رحمانی کے مشکوٰۃ میں کہ آپ نے ہمیں اپنی صحافی ذمہ داری کی طرف توجہ دلائی، اور اہل حدیث کے تمام مدارس کے اساتذہ اور علماء سے معافی کا ہم کو موقع ملا۔ جزاک اللہ۔ عبد الجلیل رحمانی مدیر ”مصباح“،،

محاکمہ سامرودیہ پر ایک سرسری نظر

قارئین ”مصباح“،، کو یاد ہو گا کہ ترمذی ”ما جاء فی الصلوٰۃ خلف الصف وحده“،، میں حضرت وابصہ بن معبد کی حدیث کی سند میں اختلاف اور اس پر امام ترمذی کی کلام کے متعلق ایک استفسار کے جواب میں، راقم الحروف کا مفضل مضمون ”مصباح“،، جلد: 1 شماره نمبر: 4 میں شائع ہوا تھا۔ اس جواب پر مولانا کھنڈیلوی نے تعاقب لکھا جو پہلے ”الهدی“،، در بھنگہ میں، پھر ”مصباح“،، جلد: 1 شماره نمبر 8 9 میں شائع ہوا، پھر اس تعاقب کا جواب ”مصباح“،، ج: 1، ش: 10 11 میں شائع کیا گیا اس کے بعد مولانا شامرودی نے بغیر کسی کی تحریک و فرمائش کے، اس سلسلے میں مضمون لکھنے کی زحمت گوارا فرمائی۔ اس مضمون کو مدیر ”مصباح“،، نے ”محاکمہ سامرودیہ“،، کے عنوان سے ”مصباح جلد: 2 ش: 3 میں شائع کیا۔ آج اسی ”محاکمہ“،، پر ہم مختصر اُچھ عرض کرنا چاہتے ہیں۔ ”مصباح“،، کے اہل علم قارئین میں سے جن بزرگوں کو اس سلسلے سے دلچسپی ہے، امید ہے کہ وہ اس کو بنظر انصاف ملاحظہ فرمائیں گے۔ اس مضمون کی تحریر میں دیر صرف اس وجہ سے ہوئی کہ ہم کو حافظ جمال الدین المرزی کی ”تحفۃ الأشراف بمعرفۃ الأَطراف“،، اور اس پر حافظ ابن حجر عسقلانی کی ”النکت الطراف“،، کے مطالعہ کی توفیق اخیر شعبان 1372ھ سے پہلے میسر نہیں ہو سکی۔ کاش! حافظ کی ”اتحاف المہرۃ بأطراف العشرۃ“،، کے مطالعہ کی سعادت بھی حاصل ہو گئی ہوتی۔

(1) مولانا سامرودی نے جامع ترمذی کے اس مقام کے حل کے بارے میں ہمارے اور مولانا کھنڈیلوی کے درمیان پیدا شدہ اختلاف کو ”الفاظی اور سطحی“،، قرار دیا ہے جس کا یہ مطلب ہوا کہ ہمارا یہ اختلاف معنوی اور حقیقی نہیں ہے بلکہ صرف بادی النظر میں اختلاف ہے۔ ہمیں تعجب ہے کہ مولانا نے یہ الفاظ کیسے تحریر فرمائے، درنحالیکہ اس فقیر کی تائید میں خود ہی یہ بھی لکھا ہے کہ لفظ ”روی“،، بالبناء للمفعول ہی اس محل میں صحیح ہے اس کو بالبناء للفاعل بنانا امام ترمذی کے مضمون کو مخیل کرنا ہے؟ ظاہر ہے کہ اس صورت میں ہمارے اور مولانا کھنڈیلوی کے درمیان یہ اختلاف معنوی اور حقیقی ہوانہ کہ ”الفاظی سطحی“،، شاید مولانا لفظی و معنوی اور سطحی و حقیقی اختلاف کے متعارف معنی اور ان کے درمیان فرق سے ناواقف ہیں تو ہیں لیکن یہ سب کچھ بے خیالی میں لکھے گئے ہیں۔

(2) مولانا سامرودی فرماتے ہیں: ”اس اختلاف سے مجھے ایسا معلوم ہوتا ہے کہ

کچھ قلبی سطح پر اثر ہے ... مگر تہجی نظر کسی کی طرف کرنا تحقیقات علمیہ کی بنا پر بری بات ہے۔،،

تعاقب کے جواب میں قدرے تلخی اور شدت پیدا ہو گئی تھی، غالباً مولانا سامرودی نے اسی کی طرف اشارہ فرمایا ہے۔ اس کے متعلق یہ عرض ہے کہ ایسے مسئلہ میں جو زیادہ غور فکر کا محتاج نہ ہو بلکہ تقریباً بدیہی ہو، غلط روی اختیار کرنے والے کو اس کی غلطی پر تنبیہ کرنے میں شدت و خشونت اختیار کرنا ہمارے نزدیک شرعاً معیوب اور بُر بات نہیں ہے۔ اسلامی شریعت میں اس کے نظائر موجود ہیں۔

مولانا سامرودی جیسے محدث کبیر سے یہ چیز مخفی رہنی چاہیے تھی۔ ہمیں افسوس ہے کہ مولانا نے اس ظاہری تلخی کو لہجے پہلو پر محمول نہیں فرمایا۔ بہر حال مولانا کی یہ رائے خلاف واقعہ ہے۔ ہمارے خیال میں وہ بغیر اس فراغت صادقہ کے اظہار کے بھی ”محاکمہ“،، کو شوق پورا فرما سکتے تھے۔ والعلم عند اللہ۔

(3) مولانا سامرودی نے امام ترمذی کے کلام ”لأنہ قد روی من غیر حدیث بلال“،، لرخ میں لفظ ”روی“،، کے فعل مجہول ہی ہونے کو صحیح قرار دیتے ہوئے لکھا ہے کہ ”روی“،، کو فعل

معروف بنانا مفہوم کو مخیل کرنا ہے۔،،

ہمارے نزدیک یہ چیز زیادہ غور و فکر اور بحث و نظر کی محتاج نہیں ہے، بہر کیف اللہ تعالیٰ کا شکر ہے کہ مولانا نے وہی سمجھا جو اس مقام کے سیاق و سباق اور اس حدیث کے طرق پر اور ایسے مواقع میں امام ترمذی کے طرز کلام پر گہری نظر رکھنے کا مقتضی ہے۔

اس محاکمہ میں اہل علم کو چاہیے کہ کوئی نئی دلیل اور نئی بات نہ ملے، مگر اس کا اتنا فائدہ تو ضرور ہو کہ مولانا کھنڈیلوی کو اب ”روی“ کے فعل معروف ہونے پر اصرار نہ رہا۔ چنانچہ اپنے گرامی نامہ میں تحریر فرماتے ہیں: **”وَأَنَا الْآنَ أَسْلَمُ أَنْ لَفْظُ رَوَى يُمْكِنُ أَنْ يَكُونَ مَجْهُولًا مَا قَلَّمْتُ، لَكِنْ هَذَا الْأَمْرُ مَرْجُوحٌ عِنْدِي، وَالرَّجْحُ عِنْدِي بِالْقَلْتِ“**،،

(4) ہم نے استفتاء کے جواب کے آخر میں تنبیہ کے زیر عنوان لکھا تھا کہ نسخ مطبوعہ میں یہ عبارت: ”حدثنا محمد بن بشار حدثنا محمد بن جعفر حدثنا شعبة عن عمرو بن مرة عن زیاد بن ابی الجعد عن وابصة قال،، بے اصل ہے، نسخ کی

غلطی سے اس کا اضافہ ہو گیا ہے۔ اس بناء پر ہمارا دعویٰ تھا کہ عمرو بن مرہ نے اس حدیث کو صرف ایک طریق (وہی طریق بلال بن یساف عن عمرو بن راشد عن زیاد عن وابصة) سے روایت کیا ہے۔ اور جامع ترمذی میں ان کی روایت کے دو طریق نہیں ہیں جیسا کہ مولوی انور شاہ مرحوم صاحب العرف الشذی نے سمجھا ہے۔ خلاصہ یہ کہ وابصہ بن معبد کی حدیث جامع ترمذی میں دو طریق سے مروی ہے۔

عبارت مذکورہ کے بے اصل ہونے کا قرینہ ہم نے یہ لکھا تھا کہ ترمذی کے تین صحیح نسخے جن میں سے دو قلمی ہیں اس سے زیادہ سے خالی ہیں۔

مولانا کھنڈیلوی کے تعاقب سے یہ ظاہر ہوا کہ وہ اس زیادہ کو صحیح سمجھتے ہیں اور درحقیقت ان کی ساری تقریر اور غلط فہمی کی بنیاد یہ زیادہ ہے۔ مولوی انور شاہ مرحوم نے بھی اس مقام کی تقریر اسی عبارت کی روشنی میں کی ہے اور بلاشبہ مولانا کھنڈیلوی نے انہیں کے تقلید کی ہے جو آخر میں قصداً یا بلا قصد بسبب عدم فہم کے ان کا خلاف کہے۔ واللہ اعلم۔

ہم نے تعاقب کے جواب میں اس عبارت کے غلط ہونے کا دوسرا قرینہ یہ ذکر کیا تھا کہ: اصحاب کتب رجال نے عمرو بن مرہ کو زیادہ بن ابی الجعد کے تلامذہ میں اور زیادہ کو عمرو بن مرہ کے شیوخ میں ذکر نہیں کیا ہے اگر کسی کو اس پر اصرار ہے کہ عمرو بن مرہ نے یہ حدیث زیاد سے روایت کی ہے اور وہ ان کے تلمیذ ہیں تو اس پر دلیل پیش کرے۔ مولانا سامرودی بھی اس عبارت کو صحیح سمجھتے ہیں اور لکھتے ہیں کہ ترمذی نے حدیث عمرو بن مرہ کو دو طریق سے بیان کیا ہے پھر ہمارے بیان کردہ قرینہ کی یوں تردید کرتے ہیں:

”عمرو بن مرہ کے زیاد سے روایت کرنے میں تردید کیا جاتا ہے کہ عمرو کا زیاد کے تلامذہ کے فہرست میں ذکر نہیں، لیکن عدم ذکر عدم کو مستلزم نہیں۔ عمرو بن مرہ کے صفاراتا بعین سے ہونے اور ان کے سالم بن ابی الجعد سے روایت کرنے میں شبہ نہیں۔ زیاد سالم کے بھائی ہیں اس لیے عمرو بن مرہ کا زیاد سے روایت کرنا مستبعد نہیں ہے،،

مولانا سامرودی سے شاید یہ امر مخفی ہے کہ عدم ذکر الشی لا مستلزم عدم قاعدہ کلیہ نہیں ہے بعض ایسی صورتیں بھی ہیں کہ وہاں عدم ذکر شئی اس شئی کے عدم کی دلیل و قرینہ ہوتا ہے۔ مثلاً: ذکر و نقل کے دواعی و مقتضیات موجود ہوتے ہوئے ذکر نہ کرنا اور نقل سے سکت اختیار کرنا دلیل ہے اس شے کے عدم وجود کی۔ و ہذا لا ینحی علی من لہ نظر فی کتب الاصول۔ تمام اصحاب کتب رجال حدیث کا زیادہ بن ابی الجعد کے دوہی تلمیذ عبید اور بلال بن یساف کے ذکر کرنے پر اقتصار کرنا اور ”وغیرہما، یا آخرون،، یا جماعت،،“ آخر میں نہ لکھنا صریح اور قوی قرینہ ہے اس امر کا زیادہ سے کوئی تیسرا شخص روایت نہیں کرتا۔ عمرو بن مرہ کو زیادہ کا تلمیذ قرار دینے کی بنیاد اس دنیا میں صرف ترمذی کی یہ عبارت مجھوت عننا ہے اور بس۔ مولانا سامرودی نے اس دعویٰ پر کوئی دلیل نہیں پیش کی، صرف یہ لکھا کہ عمرو بن مرہ تباہی صغیر ہیں اور زیادہ کے بھائی سالم سے روایت کرتے ہیں اس لیے ان کا زیاد سے روایت کرنا مستبعد نہیں ہے۔

عرض یہ ہے کہ یہاں صرف امکان و احتمال اور عدم استبعاد کا دعویٰ کافی نہیں ہو سکتا۔ نقل صریح اور کتب رجال سے اس کی تصدیق کی ضرورت ہے، صرف یہ کہہ دینا مخالفت کے نزدیک کوئی وزن نہیں رکھتا چوں کہ عمر و ایک بھائی سے روایت کرتے ہیں اس لیے بعید نہیں کہ دوسرے بھائی بھی روایت کرتے ہوں، ورنہ جہاں دو بھائی راوی حدیث ہوں



وہاں تلمذ کے ادعا کے لیے یہ کہنا صحیح ہونا چاہیے کہ بچوں کے فلاں تخلص فلاں کا تلمذ ہے اس لیے بعید نہیں کہ وہ اس کے بھائی کا بھی تلمذ ہو۔ لیکن جہاں تک ہمیں معلوم ہے کسی محدث نے اس طرح تلمذ اور تحمل حدیث و اخذ روایت کا اثبات نہیں کیا ہے۔ عبد اللہ العمری اور ان کے بھائی عبید اللہ دونوں رواۃ حدیث میں سے ہیں۔ مولانا بتلائیں کہ ان دونوں کے درمیان کتنے تلامذہ میں اشتراک ہے؟

مولانا کھنڈ بلوی اپنے مکتوب میں ہمارے پیش کردہ پہلے قرینے پر کلام کرتے ہوئے لکھتے ہیں کہ اس عبارت کے تین قلمی نسخوں میں نہ ہونے سے یہ سمجھنا کہ یہ عبارت غلط ہے صحیح نہیں۔ لائن عدم الذکر لایستلزم عدم ذکرہ (؟) و نیز ترمذی کے نسخے متعدد ہیں اگر کسی نسخے میں زیادتی اس سند کی نہیں ہوتی تو یہ دعویٰ نہیں کیا جاسکتا کہ اس کی کوئی اصل نہیں اور یہ زیادہ خطا ہے۔ والمثبت مقدم علی النافی۔

عرض یہ کہ نسخوں کے اختلاف کے موقع پر ہر زیادہ کے متعلق ہم نے یہ کوئی قاعدہ کلیہ نہیں بیان کیا ہے کہ جو عبارت ان تین نسخوں میں نہ ہوگی وہ خطا اور بے اصل ہوگی ولایدعی ذلک إلا الجحون، زیادات مختلف قسم کی ہوتی ہیں اس لیے ان کے احکام بھی مختلف ہوتے ہیں۔ یہاں ایک خاص زیادہ کے بارے میں بحث ہو رہی ہے، یعنی: ایسی زیادہ کے متعلق جس کے بے اصل ہونے پر کوئی قرینہ موجود ہیں، اس لیے ہمارے نزدیک اس کا غلط ہونا متعین ہے والمثبت إنما يقدم علی النافی، إذا کان فی قوۃ النافی و فی مرتبہ أو اقوی منه، لا إذا کان دونہ، و نسخ المطبوعۃ من طبعات البند و مصر، لا تساوی النسخ الخطیۃ المصححۃ التي ذکرها الشیخ أحمد محمد شاكر فی تعلیقہ علی الترمذی، وكذا يقدم المثبت، إذا لم تقم قرینة تقتضی تقدیم النافی وترجیحہ، و ہا بنقاد و جدت قرآن تقتضی كون الزیادۃ المذكورۃ خطا، فتقدم ہا بننا النسخ الثلاثیۃ المصححۃ علی النسخ المطبوعۃ۔

آج ہم اس عبارت کے خطا ہونے پر اور عمرو بن مرة کے زیادہ سے حدیث نہ روایت کرنے پر تیسری دلیل پیش کر رہے ہیں۔ امید ہے دونوں مولانا غور فرمائیں گے۔

تتبع کے بعد کتب حدیث کے سولہ قسمیں نکلتی ہیں ان میں سے ایک قسم ”اطراف“، بھی ہے اس کا معنی اور مضمون اہل علم سے مخفی نہیں۔

خلاصہ یہ ہے کہ ”اطراف“، میں ہر حدیث کے اس قدر ٹکڑے کے ذکر کرتے ہیں جو اس کے باقی حصے پر دلالت کرے اور ان کی تمام سندوں کی استیعاباً مخصوص کتابوں کے ساتھ مقید و مخصوص کر کے جمع کر دیتے ہیں۔ ہمارے سامنے اس وقت حافظ جمال الدین المزنی کی ”اطراف“، ہے۔ انہوں نے مسند وابصہ میں حضرت وابصہ کی اس حدیث کے ترمذی سے دو ہی طریق نقل کیے ہیں:

(1) محمد بن بشار عن غندر عن شعبۃ عن عمرو بن مرة عن بلال بن یساف عن عمرو بن راشد عن وابصہ

(2) بناد عن ابی الأحوص عن حصین عن بلال بن یساف عن زیاد عن وابصہ

معلوم ہوا کہ مزنی کے سامنے جامع ترمذی کا جو معتد نسخہ اس میں اس حدیث کی صرف دو ہی سندیں مذکور تھیں۔ تیسری کوئی سند مذکور نہیں، یعنی: عبارت مجوشہ عنہا جس سے ایک تیسری سند ”عمرو بن مرة عن زیاد عن وابصہ“، کا ثبوت ہوتا ہے موجود نہیں تھی۔

اگر جامع ترمذی میں یہ حدیث اس تیسری سند سے مروی ہوتی تو حافظ مزنی اس کو ضروی نقل کرتے، اور اگر بالفرض مزنی سے یہاں تسلیح ہو گیا ہے تو حافظ ابن حجر اپنی ”نکت“، میں اس پر ضرور تنبیہ فرماتے۔ لیکن حافظ نے اس مقام کو ”نکت“، میں چھوٹا نہیں۔ معلوم ہوا کہ حافظ کے نزدیک بھی ترمذی میں یہ حدیث کل ودی سندوں سے مروی ہے۔ اسی سے یہ بھی معلوم ہو گیا کہ عمرو بن مرة کا زیاد بن ابی الجعد سے حدیث روایت کرنا ثابت نہیں اور جو شخص اس کا دعویٰ کرتا ہے بے پناہ دعویٰ کرتا ہے۔ حافظ مزنی کی ”اطراف“، کی اصل عبارت درج ذیل ہے:

”دق“،

حدیث: أن رسول اللہ صَلَّى اللہُ عَلَیْہِ وَسَلَّمَ رَأَى رجلاً یصلی خلف الصف و صدہ، فأمرہ أن یعد (د) فی الصلاة (101) عن سلیمان بن حرب و حفص بن عمر، کلاہما عن شعبۃ، عن عمرو بن



مرة، عن بلال بن يساف، عن عمرو بن راشد، عن وابصة به

ت فيه (الصلاة 56: 2) عن محمد بن يشار، عن غندر، عن شعبة به [76]-[56: 1] عن هناد، عن أبي الأحوص، عن حصين، عن بلال بن يساف قال: أخذ يزيد بن أبي الجعد بيدي - ونحن بالرقعة، فقام بي على شيخ يقال له: وابصة، فقال زياد: حدثني هذا الشيخ - والشيخ يسمع: أن رجلاً صلى... فذكر معناه وقال حسن، وقد روي غير واحد حديث حصين عن بلال مثل رواية أبي الأحوص عن زياد واختلف أهل العلم في هذا فقال بعضهم: حديث عمرو بن مرة أصح وقال بعضهم: حديث حصين أصح، وهو عند أبي أصح من حديث عمرو، (بهنا بياض والظاهر أنه سقط بهنا لفظ: لأنه) لأنه قد روي من غير وجه حديث بلال، عن زياد، عن وابصة

ق فيه (الصلاة 93: 2) عن أبي بكر بن أبي شيبة، عن عبد الله بن إدريس، عن حصين، عن بلال بن يساف وقال: أخذ بيدي زياد... فذكره - وليس فيه خبرني هذا الشيخ كان بلا رواه عن وابصة نفسه (تحفة الأشراف بمعرفة الأطراف للمزي).

(كتب خانہ خدائش خان بانکی پور، پٹنہ)

اس عبارت میں ”قد روي عن غير وجه حديث بلال عن زياد“ الخ ہے اور زبلیعی میں ”من غير وجه عن بلال عن وابصة“، الخ ہے۔ اور ترمذی کے موجودہ نسخوں میں ”قد روي من غير حديث بلال عن زياد“، الخ ہے ولا تتحالف بيننا وهذا لا يتخفى على من رزقه الله فما صحىجا۔

(مصباح بستیج: 2، ش: 12 ذی القعدہ 1372ھ)

نمازی کے آگے سے گزرنے سے منع ہے: دائیں سے بائیں سے دائیں جاننا منع ہے۔ اس کے دائیں بائیں پہلو سے جا کر اس کے آگے گھڑا ہو جانا یا وہاں جا کر بیٹھ جانا یا اس کے آگے بیٹھنا ہوا ہو تو وہاں سے اٹھ کر اور آگے چلا جانا وہاں سے اٹھ کر اس کے دائیں یا بائیں پہلو آ جانا اس کی ممانعت صراحتہ کسی حدیث میں نہیں ہے، لیکن اس میں ہے ایسا کرنے سے بھی پرہیز کیا جائے۔ (محدث بنارس شیخ الحدیث نمبر)

هذا ما عندی واللہ أعلم بالصواب

## فتاویٰ شیخ الحدیث مبارکپوری

جلد نمبر 1

صفحہ نمبر 274

محدث فتویٰ